

DAGSINS MEINING

Ein nýggj vinna

Nú lögtingið hevur aðalorðaskifti um framtidar vinnupolitikkin finst eitt øki, sum av góðum grundin ikki fær so nógva umrøðu. Talan er um eina framtidar oljuvinnu. Enn er lonandi fund ikki gjørt, so vit vita í dag ikki, um vit fáa nakra oljuvinnu av týðningi her á landi.

Kortini er tað ein sannroynd, at oljutilgongdin higartil hevur skapt eitt ávíst virksemi og ikki minst, hon hevur fingið fólk at leita sær í hesa vinnu í útlandinum við m.a. tí fyri eygað at koma heimaftur á klettarnar seinni at vera við í eini føroyskari oljuvinnu. Men uppافتur meira týðningarmikið er at merkja sær, at alt tosið og upplýsingin um eina møguleiga oljuvinnu her heima eisini hevur fingið mong at nema sær útbúgving innan oljuvinnu. Vit hava t.d. júst nú fingið ein føroyskan oljudoktara í Stavanger. Tillukku við tí. Um somu tíð siggja vit okkara hægri lærdu háskular lýsa við útbúgvingarmøguleikum við tilkúti til kolvetni.

At alt fleiri siggja móguleikar at útbúgva seg innan oljuvinnuna er so sanniliga eisini eitt týðandi tekin at taka við í sambandi við eitt aðalorðaskifti um vinnuframtíðina. Fólkini, sum fær sær útbúgving á hesum øki ella innan greinar, sum geva arbeiðsmøguleikar í oljuvinnu aðrastaðni eisini, eru at meta sum eitt framtíðar know how og fastur grundvøllur undir eina komandi oljuvinnu her heima. Tey eru rætt og slætt ein týðningarmikil í lóga inn í eina enn ókendá vinnuframtíð. Og tað henta við hesum útviklingi er so aftur, at verður eingin føroysk oljuvinnu í næstu framtíð, so er stórusk trúur á fólkini innan oljuvinnuna í øllum grannalondum okkara og entá longur burturi.

Og hóast vit enn ikki hava fingið nøkur ítøkilig úrslit av oljuleitingini, sum kunnu bera í sær stórt virksemi, so hava vit góða orsök til at vera spent og bjartskygd, tí komandi mánaðirnar og árin fara altjóða oljufelag at gera risastórar íløgur fyri at finna føroysku oljuna. Og vónirnar eru stórar, hóast vendingin varisligt bjartskygni oftani verður havt á munni.

Sosialurin

Bláðólk:

Áki Bertholdsen aki@sosialurin.fo
Vilmund Jacobsen vilmund@sosialurin.fo
Snorri Brend snorri@sosialurin.fo
Magnus Gunnarsson maggi@sosialurin.fo
Terji Nielsen terji@sosialurin.fo
Anna V. Ellingsgaard anna@sosialurin.fo
Eydna Skaale eydna@sosialurin.fo
Rigmor Dam rigmor@sosialurin.fo
Lív Horsdal horsdal@sosialurin.fo

Ítróttur:

Jákup Mørk jakup@sosialurin.fo
Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo
Jens Kristian Vang jens@sosialurin.fo

Sosialurin

Stovnaður:

1927

Ábyrgdarblaðstjóri:

Jan Müller

Bláðólkstjóri:

Eirikur Lindenskov

Redaktiónssekretterur:

Inna Tórroos inna@sosialurin.fo

Figgjarleiðari:

Tóki Højgaard

toki@sosialurin.fo

Markaðarðeild:

Lysing@sosialurin.fo

Jonhard Hammer jonhard@sosialurin.fo

Durita Simonsen durita@sosialurin.fo

Finnbjörg Nattestad fennbjorg@sosialurin.fo

Gudny Langaard gudny@sosialurin.fo

MASKINMEIST-ARAFELAGIÐ

Jógvan Nybo



Maskinmeistarafelagið vil hava Bjørn Kalsø, landsstýrismann, at greiða frá, hvat manningarfelag hevur biðið um at fáa broytingar gjordar í manningarlógini

Í útværpsamrøðu í gjárkvöldið siga tygum, at talan

er um eina misskiljing um felagini tulka fraboðanina frá Skipaefirlitinum soleiðis at hoyringsviðmerkingar móguleiga ikki verða tiknar við.

Fylgjandi er tað teldubrævið, ið vit móttóku frá Skipaefirlitinum. Vit fara at heita á tygum um at greiða frá, hvat tað er fyri ein misskiljing ið hesari fraboðan, ið tygum sipa til í samrøðuni við útværpið.

Tygum nevndu eisini, at okkurt manningarfelag hev-

ur biðið um at fáa broytingar gjordar í manningarlógini. Vit fara við hesum at spyrja, hvat manningarfelag hevur biðið um broytingar.

Teldubrævið frá Skipaefirlitinum til Maskinmeistarafelagið:

»Góðan dagin,
Viðheft uppskot til lögtingslóg um manning av skipum til hoyringar. Uppskotið verður eisini sent gjøgnum vanligan post í dag.

Av tí, at uppskotið skal leggjast fyri lögtingið í hes-

ari tingsetuni, er hoyringsfreistin í seinasta lagi 17. februar 2006.

Hoyringsviðmerkingar skulu sendast til Skipaefirlitið.

Møguleiga eru ikki stundir til at taka allar hoyringsviðmerkingar við í hesum umfari, men kann hetta gerast seinni í sambandi við eina endurskoðan av lógini.

Vónandi verður borið yvir við tí stuttu freistini.»

Tit sorla eitt stórt og gott arbeiðspláss sundur!

STEEN JUUL PEDERSEN



– At standa saman og lyfta byrðuna í felag, tað hava tit so ikki fingið í dópsgávu. Tit eru í ferð við at sorla eitt stórt og gott arbeiðspláss sundur. Hvat orsøkin er, veit eg ikki, kanska er tað haturlandur, agg ella bert óvitanheit, ikki veit eg, men eitt veit eg, at alt hetta rokið forir ikki til naka gott fyri stovnin SEV, heldur Steen Juul Pedersen

Nú alt hetta rokið er um SEV, so setti eg meg at lesa bókina

»Ljós yvir landið« skrivað av Jógvan Arge. Nógv minnr renna fram fyri mær, meðan eg lesi, minnst til dómis 5. mai í 1954, tá Fossáverkið var vígt. Tjaldrið kom á Vestmanna við gestum, nógvir mætir menn vóru tá samankomnir í Vestmanna.

Vil loyva mær at nevna stýrið fyri SEV, sum var um tað mundið, stýrisformaður var Gunnar Dahl-Olsen Vestmanna. Stýrslimur vóru Richard Mortensen Argir, Óli Ellingsgaard Eiði, Niels Pauli Hansen Glyvvar, Sørin Danielsen Miðvág, Hilmar Petersen Fuglafjørð. Umboðsnevndarformaður var Dánjal Niclasen, Sørvág.

Hesir saman við ørum høvdu tað framskygni og dirvi sum skuldi til, fyri at

SEV kundi bliva til tað, sum ætlanin var.

Hóast stjórin Hjalgrim Winther saman við ymiskum stýrum hesi árin striddist, so skerst ikki burtur, at stóðan í 1983, tá Klæmint Weihe tók við sum stjóri var vónalig. Streymveitigartrýgdnin var út av lagi vónalig, linjur og elútbúnaður annars vóru í sera ringum standi, elverkin vóru ikki útbýgd, so tey kundu nokta torvin, eisini pengakassin var skralltómur.

Eg skal ikki her koma inn á smálutir (sum t.d. Eiðisútbýgging) bert at stjórin, stýrið og starvsfólk í SEV hava megnad at fingið SEV til at verða eina rimuliga væl-fungerandi fyrirtøku. Sjálvandi er tað so, sum danska

orðatakið sigur, at »hver der handles der spildes« troyðugt so.

Nú til hetta stýrið: At standa saman og lyfta byrðuna í felag, tað hava tit so ikki fingið í dópsgávu. Tit eru í ferð við at sorla eitt stórt og gott arbeiðspláss sundur. Hvat orsøkin er, veit eg ikki, kanska er tað haturlandur, agg ella bert óvitanheit, ikki veit eg, men eitt veit eg, at alt hetta rokið forir ikki til naka gott fyri stovnin SEV.

»Almindelig sund fornuft er ikke så almindelig endda«.

Eg vil enda við at ynskja SEV tillukku við teimum 60 árinum 1. oktober í ár. Hjartaliga tillukku.

Býráðið á Tvøroyri ikki til samstarv

FINNLEIF GUTTESEN

Tvøroyri



– Hvat bagir kommunustýrunum í Hvalba og Fámjin, hví stuðla tey ikki einum ellisheimi í Vági? spyr Finnleif Guttesen

Hví hanga tey seg í skjúrtuvelíð hjá Tvøroyrar Býráði? Er tað av fríum vilja ella av tvingisli, kundi man spurt. Hví sita tey afturá, hendur í favn og biða eftir, hvat Tvøroyrar býráð finnur uppá?

Við einki at gera, góðtaka Hvalba og Fámjin, at Suðuroyggjin blívur tvær eindir, og tað var ikki tað, tær søgdu fyri bert einum ári síðani, so

spurningurin er, hvat er hent í hesum síðsta árinum?

Býráðslimur á Tvøroyri, við borgarstjóranum á odda, hava víðtikið at søkja um stuðul til eitt ellisheim við 25 búplássum, og við hesum sjónleiki hava tey deilt Suðuroynna upp í tvey, ein dáragerð má sigast. Tey søgdu seg ikki at verða imóti einum ellisheimi í Vági, men

– tey kundi ikki standa saman við kommununum í sunnaru helvt um eitt ellisheim.

Ferð eftir ferð er tað komið fram frá Tvøroyrar býráðið, at gera hinar kommunurnar ikki sum tey siga, so er býráðið á Tvøroyri ikki við til nakað samstarv.

Lysingar

Freistir:	Tekstlýsingar	Størrislysingar	Lysingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán. kl. 15	Mán. kl. 12	Mán. kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 10	Hós. kl. 15	Hós. kl. 12	Hós. kl. 12

Størrislysingar, sum nógur arbeiði stendst av, mugu vera inni í góðari tíð og aðrenn ásettú frelistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleisli-an ikki er kunnað um bústað og telefonnummar, verða ikki settar í blaðið.

Blaðið verður prentað
mánadag-fríggjadag klokkan 14⁰⁰